



www.oljan.fo

Jan Müller

08 - 08 - 2012

Norskur oljuídnaður til himmals á útivølli

Soleiðis ljóðar rámandi yvirskriftin á forsíðuni á norska oljuportalinum offshore.no. Og tøluni tala fyri seg. Umsetningurin hjá norska oljuídnaðinum uttan fyri Norra nærkast 200 milliardum krónum í ár. Altjóða oljuvinnan keypir norska tøkni og norska vitan sum ongantið fyrr. Og oljuídnaðurin í Norra ger seg út til at nøkta stóra eftirspurningin eftir vørum og tænastrum úr Norra. Sambært ráðgevarafyrirkuni Menon Business Economics so hevur eftirspurningurin eftir norskum vørum ongantið verið so stórur sum nú. Altjóða oljuídnaðurin vil hava alt. Vøxturin sæst serstakliga innan undirsjóvarútbúnaði, subseas, pallar og virksemlu á sjónum. Vøxturin hevur verið øgiligur, yvir 10% fleiri ár á rað. Tað vísir seg, at norskur oljuídnaðurin megnar bæði at framleiða til heimamarknaðinum og til altjóða marknaðinum. Bara til útlandið í ár fer umsetningurin at nærkast 200 milliardum krónum. Í fjør var hann 170 milliardir. Til samanbering kann sigast, at samlaðu íløgurnar á norska landgrunninum í ár fara at vera 186,6 milliardir krónur skrivar offshore.no. Saman við olju- og gassfeløgnum er norskur offshore ídnaðurin mest týðandi útflutningsvinnan í Noregi, umleið tvífalt størri enn fiski- og alivinnan tilsamans. Stóra avbjóðingin hjá ídnaðinum er sjálvandi oljuprísurin men eisini lønarvøxturin og tørvurin á verkfrøðingum. Talan er serstakliga um kommunurnar Rogaland, Hordaland, Møre og Romsdal og Vest-Agder, sum standa fyri meira enn 75% av útflutninginum av offshore vørum og tænastrum. Men ein stórur partur av virkseminum eg gjøgnum dótturfeløg í útlandinum. Hyggja vit eftir norskum fyrirkunum, so er talan um eitt stórt fjølbroytni av vørum og tænastrum frá smærri hátøkni fyrirkum til tær heilt stóru, sum byggja pallar. Norskum pallfeløgini Odfjell og Seadrill hava júst fingið lut í einum risasáttmála frá almenna brasilianska oljufelagnum Petrobras um leigu og rakstur av 12 boriskipum og pallum komandi 15 árinu.

